

18 Usie Bielarusy hałasujuć u niadzielu 11 sakawika tolki za Nr. 18. Kali nia maješ drukawanaha numaru, napišy jaho sam, ale na čystaj biełaj papiery biaz liniejak, biez dapiskaŭ i znakaŭ

18

Z Polšcy.

Warszawa. Polski urząd atrymaŭ užo adkaz Litwy na apošniaju notu Polšcy. Waldemaras u swajej nocie zwiartaje pieradusim uwahu na niewykanańnie polskim uradam zabawiazańniaŭ ab dawole pawarotu ũ Polšču wysialanym osobom, pamima zadańniaŭ Litwy. Polski urząd zabawiazańsia tak-ža zlikwidawać wajskowyja addzieły ũ Lidzie, nazwanyja „litoŭskimi“, adnak i hetaha nia wykanaŭ. Nota polskaha uradu, zajaŭlaje dalej Waldemaras, nie ũspaminaje ab sprawach, jakija majuć abhawarywacca na konferencyi. Adkazaŭszy na ũsie zakidy polskaj noty, Waldemaras u kancy ad imia litoŭskaha uradu prapanuje: 1) prasić Lihu Narodaŭ ab abiacanaj pomačy pry pierahaworach i, kali polski urząd zhodzicca na heta, wyznać z delehatami Lih čas i miejsca, 2) kali z jakich-niebudz pryčyn polski urząd spraciwicca hetamu, litoŭski urząd zhadzajecca pačać wusnyja pierahawory 30 marca ũ Kienigsberhu (Królewiec).

— Rada Ministraŭ wydała raspardžeńnie, zabaraniajućaje prywazić z zahranicy ũ praciahu sakawika sial. hodu pšanicu i pšonnuju muku.

Z zahranicy.

Rad. Bielarus. Centralny kamitet MOPR-u, jak pieradaje polskaja presa, wysłaŭ u lutym 7 tysiać rublej dla palityčnych wiaźniaŭ Zachodnij Bielarusi, a ũ chutkim čacie maje wysłać jašče niekalki tysiać. U praciahu zimy MOPR zahranizawaŭ 100 pratestacyjnych mitynhaŭ i demanstracyjaŭ.

— Histaryčnaja Komisija Inbiełkultu (Instytutu Bielaruskaj Kultury) prystupila da apracawańnia i wydańnia materyjalaŭ ab polskim paŭstańni 1863 h. na abšary sučasnaj Sawieckaj Bielarusi. Šmat danyh ab hetym paŭstańni znachodzicca ũ miestawym archiwie ũ Mahilowie, kudy i pajechala adumysłowaja komisija.

— U zwiazku z šwiatom čyrownaj armii ũ Miensk pryjechali pradstaŭniki anhielskaj kamunistyčnaj partyi, jakuju wybrali pratektaram sawieckaj kawaleryjnaj dywizii ũ Miensku.

— Na abšary Saw. Bielarusi jošć 2 radyjostancyi: adna ũ Miensku, druhaja ũ Homieli. Aprača taho jošć jašče 7 mienšych radyjo-telehraficznych stancyj, praznačanych dla pryjma raspardžeńniaŭ narodnych kamisaraŭ i korespondencij saw. ahiencyjaŭ „Tass“ i „Rosta“. Mienski wokruh maje 2337 adbiralnych aparataŭ, z hetaha 1865 —

u Miensku i 211 na wioscy Publichnych radyjo-aparataŭ u Miensku jošć 161, a na wioscy—109.

— Bielaruski Sawiet Narod. Kamisaraŭ pastanaŭiŭ zakončyc budoŭlu ũniwersyteckich damoŭ u Miensku ũ praciahu 2 hadoŭ. Na hetuju metu praznačana 6 milijonaŭ 700 tys. rublej.

Kitaj. Demobilizawanaja častka wojska, zlučyŭšysia z kamunistymy, napala na wokruh Sej-Lank. Napadajućyja zrabili wializarnyja spustašeni. Usio žycharstwa wokruha wybita. Pamiz inšym wialiki buddyjski manastyr spalili razam z manachami.

— Kantonski urząd biaz suda razstralaŭ 5000 kamunistych, jakija pryjmali ũdział u kantonskich rewalucyjach. Kamunistyja, wystupajućy z Kantonu, biazlitasna ździekawalisia nad nasialeńniem.

— U Kwan-Si sialanie mieli sutyčku z studentami, jakija žniawažali i niščyli šwiatyni.

Sawiety. U Maskwie na dniach zakončylasia praca nad projektem stwareńnia niezaleźnaj Samajedzkaj Respubliki. U skład jaje ũwojduć Archanhielskaja gubernia, časć Tabolskaj i Kiemski wokruh.

— Sawiecki urząd wydaŭ zahad usim uradoŭcam, jakija pracujuć na abšarach dzie aprača Rasiejcaŭ żywuć u značnym liku inšyja narody, nawučycca mowy hetaj „mienšaści“. Uradoŭcy, jakija ũ wyznačnym čacie nie nawučacca mowy, buduć zwalniaцца sa służby.

U Hrecyi ũwiedziena niadaŭna kara šmierci. Pryčynaj hetaha była wialikaja kolkašć bandyckich napadaŭ. Sudy wydali užo 29 prysudaŭ šmierci. Cikawa toje, što da apošniaha času nie mahli znajści dla wykonawańnia prysudaŭ kataŭ. U Polšcy hetych „uradoŭcaŭ“ doŭha šukać nia pryšlo.

Z Wilni.

Nowaja Litoŭskaja časopiš. Wyšaŭ pieršy numer nowaha litoŭskaha miesiacznika „Vilniaus Šviesa“ (Wilenskaje Šwiatło). Wydaŭcom i redaktaram hetaj cikawaj i bahataj pa źmieštu časopisi žjaŭlajecca doktor Alsejka.

Kamunistyčnaja literatura. Na dniach na niekatarych wulicach znajdziena šmat adozwaŭ, zaklikajućych žycharstwa da procidzaržajnaj ahičacyi. Adnačasna kala domu byŭšaha prezydenta m. Wilni Bańkoŭskaha pawiešany byŭ kamunistyčny ściah.

Pawietranaja kamunikacyja z Warszawaj. U chutkim čacie maje być naładžana pasažyrskaja kamunikacyja z Wilni ũ Warszawu aeroplanami. Adumysłowaja komisija robić ciapier doštedy nad ździełniańniem hetaha projektu.

wieżawy zamak stajaŭ na wiarchu ũzhorka. Ścieny jaho išli ũniz, dzie padymalisia staražawym muram nad hlybokim rawom, wiečna napoŭnienym wadoj. Tolki adna brama była prabitaja ũ ścianie. Nad joju padymaŭsia wystup bajawoha fanara, dzie stajali zaŭsiody przyhatoŭlenyja stralcy... Jany časta zabaŭlalisia, naciahwajućy ciaciwu i celujućy ũ spakojnych ludziej, jakija prachodzili zanadta blizka ad zamku. Bywała, zastanowicca taki, a z ciaciwy užo sarwałasia strala i z cichim zlawiestnym zykam lacić jamu ũ haławu, u hrudzi, u plečy... Niaščasny zawalicca — ũ fanary śmiech. Pjanyja zaŭniary winšujuć metkaha tawaryša. Da fanara pryčaplaŭsia na toŭstych lancuhach most. Jaho apuskali tolki pierad rycarami i prałatami, prychoď jakich papiaradžała hołasnaja truba herolda z znajomym załatym abo siarebrnym herbam na aksamitnaj mantyi. Šešć wierchnich wiežaŭ zajmała warta. Dawoli było staromu feodału dać u miedny roh hromki syhnać, kab jany sarwalisia zwierchu, jak woŭčaje stada ũ spakojnuju, pracawituju dalinu. Začynałasia panskaja paciecha. Rycary z sabakami hanialisia za zdureŭšymi ad strachu sialanami, tapili niaščasnych u rečcy, rezali ich ciela puhami, ckawali

sabakami, a tyja rwali dziaciej na kawałki, a zaŭniary ũlatali ũ chaty, wyciahwali adtul dziaŭčat i pad hruby nialudźki śmiech — byccam stada pad nož — hnali ich u zamak na panskiju i swaju paciechu. Časta ũ ciomnyja nočy, kab šwiatlej było-b waročacca — zapalwali chaty, i jany, jak čyrownyja šwietačy, ašwiačali zmoranym razbojnikom ślach u ich hroznyja ćwiardnicy. Skrypućy na lancuhach, pamału apuskaŭsia most, zwonka stukali pa im padkawanyja kapyty kaniej, i doŭha kamiennaja masa, siarod paŭsiudnaj ciemry, stajała ũsia purpurowaja ũ polymy pažaru. Z bajnicaŭ wyrwalisia kryki dziaŭčat, lamanty ich bačkoŭ i przytaŭšysia la raki ũ łahčynie, plakali astaŭlenyja na łasku losu dzieci...

I żyłasia narodu tak ciažka i horka, što kali kapelan čytaŭ im ab ciarpieńniach żydoŭ u Ehipcie, jany zawidwali ad usiaho serca Žydam stroiŭšym piramidy i pracawaŭšym na faraonaŭ... Ehipiet, choć ščadziŭ ich, jak rabočuju siŭ i Majsiej za ich moh tumačycca z carom, a nawet prawučać jaho wialikimi karami.

(d. b.)

Chto za jaki numar hałasuje?

Na Nr 1 hałasujuć usie polskija asadniki, wojty, polskija wučycieli, čynoŭniki, kniazi, hrafy, i pany.

Na Nr 2 hałasujuć polskija šowinistyčnyja sacyjaliŭsty, jakija nia przyznajuć ũłasnaści nawat na mały kusočak ziamli, nia znajuć našaj wioski nia lubiać Bielarusaŭ.

Na Nr 3 hałasujuć tyja samyja ašukancy wyzwalency, što hałasawali ũ Sojmie, kab nadzialali našy ziemli čužym asadnikom.

Na Nr 4 buduć hałasawać tolki niewialičkaja častka żydoŭ (Bund).

Na Nr 20 Hałasujuć maskoŭskija čornasociency, jakija z haściej choćuć zrabicca ũ čužoju chacie haspadarami.

Na Nr 24 i 25 Hałasuje častka panoŭ, rožnyja endecki, ślachta, niekataryja polskija endeckija ksiandzy, ichnyja kucharki, tercyjarki, dewotki i ũsie tyja, što harać šalonaj nienawiścij da ũsiah bielaruskaha siarmiaźnaha narodu.

Na Nr 18 hałasujuć usie Bielarusy, heta znača ũsie, što żywuć na našych ziemlach pad wiaskowej sałamianaj strachoj, cierpiać niadolu, ździek, bieźziamielle. Na hety numar hałasuje kožny česny syn swajej mnohapakutnaj bačkaŭščyny, bo na hetym numary stajać našy ludzi, što wyšli z narodu i buduć jaho baranić!

Na ũsie inšyja numary hałasujuć ludzi, jakija nia wiedajuć, što ich hołas zmarnujecca, bo ũsie drobnyja hrupki rožnych palityčnych awanturnikaŭ nie dastanuć ani adnaho mandatu.

Nie hałasuje zusim kožny trucieŭ i piačurnik, što siedziačy na piecy čakaje, aź niechta druhi dla jaho dobra zrobić!

Usiačyna.

Najbolšaja harmata.

Francuzy zbudawali ciapier najbolšuju na świecie harmatu. Stralaje jana na dalačyniu 140 kilometraŭ, a daŭžyni maje 40 metraŭ. Kab pieralacieć 140 klm., naboju patrabuje 3^{1/2} minuty času.

Aparat dzieła čytańnia myśli.

Prafesar fizyki i siabra rasijskaj akademii nawuk Łazariew pawiedamiŭ akademiju, što jon prydumaŭ taki elektryčny aparat, pry pomačy jakoha možna budzie čytać čužyja myśli. Da hetulašnja proby padobnaha aparata dawali dobryja wyniki tolki tady, kali asoba, jakoj myśli chacieli adčytać, silna kancentrawala mysl. Na najbližšym pasiedźańni akademii prof. Łazariew abiacaŭ wyjaśnić dziełnašć swajaho aparata.

18
18
18
18
18
18
18
18
18
18

Wyraž hetyja numary kožny paasobku i hałasuj imi 11 sakawika (marca). Lišnja addaj druhim. Numar z jakimkolwiek dapiskam, znakam, choćby na adwarotnaj staranie — budzie niawažny.

